




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.17 පැය 0635	දුරකථන අංකය Tel.NO	011-2887973	මගේ අංකය My NO	D/Media/Out/1762/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. මනුෂ්‍ය ඝාතනයක් - කොටහේන පොලිස් වසම.

2025.09.16 වන දින සවස් කාලයේ කොටහේන පොලිස් වසමේ බෝධිරාජ මාවත ප්‍රදේශයේදී නියුණු ආයුධයකින් පහරදීම හේතුවෙන් තුවාල ලැබූ පුද්ගලයෙකු කොළඹ ජාතික රෝහලට ඇතුළත් කිරීමෙන් පසු මියගොස් ඇති බවට කොටහේන පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 35 ක් වූ කොළඹ 12 ප්‍රදේශයේ පදිංචිකරුවෙකි.

මරණකරු හා අසල්වැසි පුද්ගලයෙකු සමඟ ඇතිවූ බහින්නස්වීමක් දුරදිග යාම හේතුවෙන් නියුණු ආයුධයකින් පහර දී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරු අත්අඩංගුවට ගැනීම සඳහා කොටහේන පොලිසිය වැඩිදුර විමර්ශන සිදු කරනු ලබයි.

02. කාන්තා මෘත ශරීරයක් හමුවීම - පේරාදෙණිය පොලිස් වසම.

2025.09.16 වන දින උදෑසන කාලයේ පේරාදෙණිය පොලිස් වසමේ ගැටබේ පාලම යට මහවැලි ගඟේ කාන්තා මෘත ශරීරයක් පාවෙන බවට පේරාදෙණිය පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකාරිය වයස අවුරුදු 52 ක් වූ ලිට්ල්වැලිය, දෙල්තොට ප්‍රදේශයේ පදිංචිකරුවෙකි.

මරණයට හේතුව මෙතෙක් අනාවරණය වී නොමැත. මෘත ශරීරය පේරාදෙණිය රෝහලේ මෘත ශරීරාගාරයේ තැන්පත් කර ඇති අතර මෙය දිගේ ගිලී සිදුවූ මරණයක්ද සාහසික ක්‍රියාවකින් සිදුවූ මරණයක්ද සම්බන්ධව පේරාදෙණිය පොලිසිය වැඩිදුර විමර්ශන සිදුකරනු ලබයි.

03. සැක කටයුතු මරණයක් - හබරණ පොලිස් වසම.

2025.09.16 වන දින උදෑසන කාලයේ හබරණ පොලිස් වසමේ ඊරිගේඔය ප්‍රදේශයේ විදුලි වැටක් ආසන්නයේ පුද්ගලයෙකු සැකකටයුතු ලෙස මියගොස් සිටින බවට හබරණ පොලිස් ස්ථානයට ලද පණිවිඩයක් අනුව විමර්ශනයක් ආරම්භ කර ඇත.

මරණකරු වයස අවුරුදු 73 ක් වූ කොළඹ 10 ප්‍රදේශයේ පදිංචිකරුවෙකි.

මරණයට හේතුව මෙතෙක් අනාවරණය වී නොමැති අතර මෘත ශරීරය පොළොන්නරුව රෝහලේ මෘත ශරීරාගාරයේ තැන්පත් කර ඇත. හබරණ පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - මුරුන්කන් පොලිස් වසම.

2025.09.16 වන දින රාත්‍රී කාලයේ මුරුන්කන් පොලිස් වසමේ මුරුන්කන් සිලාවතූර මාර්ගයේ නීලමඩු වංගුවේදී මඩුකරය දෙස සිට සිලාවතූර දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව මාර්ගයෙන් ඉවතට පැන අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා මුරුන්කන් රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 33 ක් වූ මුරුන්කන් ප්‍රදේශයේ පදිංචිකරුවෙකි.

මෘත ශරීරය මුරුන්කන් රෝහලේ මෘත ශරීරාගාරයේ තැන්පත් කර ඇත. මුරුන්කන් පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - ඇඹිලිපිටිය පොලිස් වසම.

2025.09.16 වන දින සවස් කාලයේ ඇඹිලිපිටිය පොලිස් වසමේ ඇඹිලිපිටිය මොරකැටිය මාර්ගයේ ඇඹිලිපිටිය නගරය ආසන්නයේදී මොරකැටිය දෙස සිට ඇඹිලිපිටිය දෙසට ධාවනය වූ වෑන් රථයක් ඉදිරියෙන් ගමන් කළ පාපැදියක ගැටීමෙන් පසු වෑන් රථය නොනවත්වා පලා යමින් සිටියදී රත්නපුර නෝනාගම මාර්ගයේදී ප්‍රතිවිරුද්ධ දෙසින් පැමිණි ත්‍රිරෝද රථයකද නැවත ගැටී එම ස්ථානයෙන්ද පලා යාමට උත්සහා කිරීමේදී ප්‍රදේශවාසීන් විසින් අල්ලාගෙන පොලිසිය වෙත භාර දී ඇත. මෙහි පළමු වරට ගැටී අනතුර සිදුවූ පාපැදිකරු බරපතල තුවාල ලබා ඇඹිලිපිටිය රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 36 ක් වූ ලියනෑගම, ඇඹිලිපිටිය ප්‍රදේශයේ පදිංචිකරුවෙකි.

මෘත ශරීරය ඇඹිලිපිටිය රෝහලේ මෘත ශරීරාගාරයේ තැන්පත් කර ඇත. අනතුර සිදු වන අවස්ථාවේ රියදුරු මත්පැන් පානය කර සිට ඇති බවට වෛද්‍ය වාර්ථා මගින් තහවුරුවී ඇත. ඇඹිලිපිටිය පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - නොවිවියාගම පොලිස් වසම.

2025.09.16 වන දින උදෑසන කාලයේ නොවිවියාගම පොලිස් වසමේ නොවිවියාගම කුකුල්කටුව මාර්ගයේ ඇත්පන්තියාව හන්දිය අසලදී නොවිවියාගම දෙස සිට කුකුල්කටුව දෙසට ධාවනය වූ ලොරි රථයක් එම දිශාවටම ඉදිරියෙන් ධාවනය වූ යතුරුපැදියක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා නොවිවියාගම රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 60 ක් වූ නොවිවියාගම ප්‍රදේශයේ පදිංචිකරුවෙකි.

මෘත ශරීරය නොවිවියාගම රෝහලේ මෘත ශරීරාගාරයේ තැන්පත් කර ඇත. ලොරි රථයේ රියදුරු අත්අඩංගුවට ගෙන ඇති අතර නොවිවියාගම පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - පැලියගොඩ පොලිස් වසම.

2025.09.16 වන දින සවස් කාලයේ පැලියගොඩ පොලිස් වසමේ කොළඹ නුවර ප්‍රධාන මාර්ගයේ රෝහණ විහාරය අසලදී කොළඹ දෙස සිට නුවර දෙසට ධාවනය වූ ත්‍රීරෝද රථයක් පදික මාරුව අසල නවතා තිබූ යතුරුපැදියක හා කාර් රථයක ගැටී අනතුරක් සිදුව ඇත. අනතුරින් ත්‍රීරෝද රථයේ ගමන් කළ කාන්තාවකගේ අතෙහි සිටි කුඩා දැරියක් සහ දරුවෙකු බරපතල තුවාල ලබා රිජ්වේ රෝහලට ඇතුළත් කිරීමෙන් පසු කුඩා දැරිය මියගොස් ඇත. තවද ඉහත දරුවන්ගේ මව, ත්‍රීරෝද රථයේ රියදුරු හා ත්‍රීරෝද රථයේ ගමන් කළ තවත් පුද්ගලයෙකු ද තුවාල ලබා කොළඹ ජාතික රෝහලට ඇතුළත් කර ඇත.

මරණකාරිය වයස අවුරුදු මාස 03 දින 23 ක් වූ පට්ටිය හන්දිය, කැළණිය ප්‍රදේශයේ පදිංචි දැරියකි.

මෘත ශරීරය කොළඹ රිජ්වේ ළමා රොහලේ මෘත ශරීරාගාරයේ තැන්පත් කර ඇත. පැලියගොඩ පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - ගන්දර පොලිස් වසම.

2025.09.16 වන දින උදෑසන කාලයේ ගන්දර පොලිස් වසමේ මාතර දික්වැල්ල මාර්ගයේ කන්දගොඩවැල්ල හන්දිය අසලදී මාතර දෙස සිට ගන්දර දෙසට ධාවනය වූ කාර් රථයක් අතුරු මාර්ගයක සිට ප්‍රධාන මාර්ගයට හැරවීමට ගිය ත්‍රීරෝද රථයක ගැටී අනතුරක් සිදුව ඇත. අනතුරින් ත්‍රීරෝද රථ රියදුරු බරපතල තුවාල ලබා ප්‍රතිකාර සඳහා මාතර රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 63 ක් වූ කපුගම, දෙවිනුවර ප්‍රදේශයේ පදිංචිකාරියකි.

මෘත ශරීරය මාතර රෝහලේ මෘත ශරීරාගාරයේ තැන්පත් කර ඇත. කාර් රථයේ රියදුරු අත්අඩංගුවට ගෙන ඇත. ගන්දර පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - ජේරාදෙණිය පොලිස් වසම.

2025.09.16 වන දින උදෑසන කාලයේ ජේරාදෙණිය පොලිස් වසමේ රිකිල්ලගස්කඩ ජේරාදෙණිය මාර්ගයේ මහකන්ද ප්‍රදේශයේදී ජේරාදෙණිය දෙසට ධාවනය වූ බස් රථයක ගමන්කළ මහියෙකු පාපුවරුවෙන් ඇද වැටීමෙන් අනතුරක් සිදුව ඇත. අනතුරින් මහියා බරපතල තුවාල ලබා ප්‍රතිකාර සඳහා ජේරාදෙණිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 78 ක් වූ හිඳගල ප්‍රදේශයේ පදිංචිකරුවෙකි.

මෘත ශරීරය ජේරාදෙණිය රෝහලේ මෘත ශරීරාගාරයේ තැන්පත් කර ඇත. බස් රථයේ රියදුරු අත්අඩංගුවට ගෙන ඇති අතර ජේරාදෙණිය පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - පන්තල පොලිස් වසම.

2025.09.16 වන දින උදෑසන කාලයේ පන්තල පොලිස් වසමේ පන්තල ගිරිඋල්ල මාර්ගයේ කෝංගස් හන්දිය ප්‍රදේශයේදී මීගමුව දෙස සිට කුරුණෑගල දෙසට ධාවනය වූ බස් රථයක් බස් නැවතුම්පොලෙහි මඟින් බස්සවා නැවත ගමන් ආරම්භ කිරීමේදී පදික කාන්තාවක් බස් රථයට ගොඩවීමට බස් රථයට ඉදිරියෙන් පැමිණීමේදී එම බස් රථයේ ඉදිරිපස රෝදයට යටවීමෙන් අනතුරක් සිදුව ඇත. අනතුරින් පදික කාන්තාව බරපතල තුවාල ලබා දඹදෙණිය රෝහලට ඇතුළත් කිරීමෙන් පසු මියගොස් ඇත.

මරණකාරිය වයස අවුරුදු 80 ක් වූ තලම්වැහැර, පන්තල ප්‍රදේශයේ පදිංචිකාරියකි.

මෘත ශරීරය දඹදෙණිය රෝහලේ මෘත ශරීරාගාරයේ තැන්පත් කර ඇත. බස් රථයේ රියදුරු අත්අඩංගුවට ගෙන ඇති අතර පන්තල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.